

Dawk il-Garar tal-Brandy

Ta' J. E. BUSUTTIL

(Minn "La Petite Casque" ta' de Maupassant.)

GANNI d-dvernar waqqaf iż-żiemel biswit ir-razzett ta' Gerit, niżel minn fuqu u wara li habbat darbtejn il-bieb instemgħet Gerit tgħajjat minn ġewwa — "Min hemm jiftaħ u jibqa' diehel". Ganni rabat iż-żiemel mir-riedni mal-habbata tal-bieb, fetaħ u baqa' diehel.

"Bongu, mamma Gerit", qallha Ganni, u mamma Gerit — għax hekk kienet magħrufa f'dawk l-inħawi — kif lemħet lil Ganni staqsietu x'kien li hađu hemm. Ganni kien ilu bil-ħsieb li jikseb mingħand Gerit ir-razzett tagħha bir-raba' ta' madwaru u qallha x'kien li hađu hemm.

"Ma naghmlu xejn Gann", qaltlu Gerit u tqaxxar il-patata baqgħet bħalma kienet qabel ma dahal Ganni. "Għalxejn tgħidli, Gann; jien f'dan ir-razzett twelidt u hawn irrid immut". Gerit kienet tgħodd xi baġa 'l fuq mis-sittin, kienet xebba u għalkemna ftit xierfa fiż-żmien, kienet għadha fuq tagħha ġmielha. Ganni haġbat ser jibdel is-suġġett. "M'intix hażin mamma Gerit niżžu ħajr 'l Alla" "Ma nilmentax", wiegħbet Gerit, "iżda kultant jaqbadni dak l-imgħarraq ta' ramattizmu u taf int, issa ili biċċa sewwa li qlibtu n-nofs qantar". "Tibża' xejn, paċenzja, xi trid tagħmel", wiegħeb Ganni u poġġa bil-qiegħda kultant iżerżaq xi kelma 'l hawn u 'l hemm u kif kien se jkun biex jitlaq; "Mamma Gerit inti żgur milli għidli li ma tridx tbighli r-razzett u r-raba'? Isma', inhallsek tajjeb jew ara x'naghmlu, ara toghgbokx l-affari; int tbighli kollox u fl-istess hin ikun tiegħek." Gerit issa waqfet mit-tqaxxir tal-patata, waqfiet widnejha u b'harsa li tfsisser, riedet taf mingħand Ganni x'ried iġhid. "Ismagħni, jien nagħtik mitt frank fix-xahar sakemm iddum hajja, biss irridek tiktibli li r-razzett u r-raba' jsiru tiegħi wara mewtek. Taf int, int ma għandek hadd min jirtek ħlief xi żewġ neputijiet li qatt hadd minnhom ma mpurtah minnek u la jafu jekk int hajja u anqas mejta". — "Sewwa qed tgħid", qabżet Gerit. "Qatt hadd minnhom ma mpurtah minni". Għalhekk mela, ara", kompli Ganni, "xi tgħid, toghgbok l-affari?"

Mamma Gerit qagħdet taħsibha ftit. Xammet li hemm xi loġġba fin-nofs. “Ma nafx, Ġanni, naħsibha”. “Tajjeb, aħsibha”. “Naħsibha, ħallini narak minn hawn u ġimgħa oħra u n'ik twegiba”. “Sahha, Gerit, nerggħu nithaddtu”, u telaq hieni lejn id-dverna.

Gerit għamlet il-lejl ittalla' u tnizzel fuq kliem Ġanni u kif sebaħ telqet għal għand in-nutar biex tiehu parir. In-nutar ma qalhiex le, iżda qallha li mitt frank kienu ftit. “Itolbu mitejn, Ġanni jista' jħallas”, qallha n-nutar u la jrid ir-razzett mhux sejjer ma jcedix. U mbagħad int jaqbillek taħkem dik is-somma fix-xahar; int għadek f'saħħtek sewwa. Dawk għalik mirbuħa”. L-jiem għaddew bħal leħha. Ġanni reġa' mar għand Gerit kif friehmu. Gerit talbet lil Ġanni mitejn u ħamsin frank fix-xahar u Ġanni li għall-ewwel raha qarsa, baxxa rasu — marru għand in-nutar u sar il-ftehim li Gerit tħalli kull ma kellha, il-ġid kollu, wara mewtha lil Ġanni id-dvernar bil-patt li jibagħtilha l-250 frank fix-xahar tul ħajjitha u li tibqa' tgawdi r-razzett u r-raba' bla ma jindahhila hadd. Gerit kienet ġmielha ddaħħal dik ir-renta u ġie li qalet, “La mmut jien, imut kulhadd”. Ġanni mill-banda l-oħra kien hieni li wara mewtha jiret dak ir-raba' u l-ġid kollu. iżda l-bużillis kien meta se jiret dan il-ġid.

Għaddiet sena mindu sar dan il-kuntratt bejn Gerit u Ġanni. Ġanni dejjem kien puntwal fil-ħlas. Għaddiet sena oħra u hawn Ġanni rama bħal jiddejjaq jiżborża dawk il-flejjes. Paċenzja, min jikriha jrid joqgħod għaliha. Darba Ġanni stieden lil Gerit għal tkla fid-dverna — u wara li ndafret sewwa, Ġanni fetax flixxun brandy u qallha: “Minn dan il-brandy żgur qatt ma doqt kemm għandek għomor. Dan għandu għaxar snin fid-dugħ”. “Ma nixrobx”, qaltu Gerit, “iżjed minn belgħa kafè. Jien qatt ma xrobt f'għomri”. “Izda meta dduq minn dan, bqa' żgur li tgħix għoxrin sena oħra maili għandek”. U b'cajta minn hawn u oħra minn hemm, Ġanni waqqa' lil Gerit fid-dnub, xorbot mill-brandy li għoġobha tabilhaqq. “Nibagħtlek garra minnu”, qallha, u hekk għamel.

Għoġobha l-brandy lil Gerit. Minn garra ġiet oħra u fl-aħħar spiċċat biex kienet tixrob minn dan il-brandy daqs l-ilma. X'ma tixrobx, dak kien għaliha aqwa mill-balzmu. Wara xi żmien tixrob minn dan il-brandy Gerit beda jonqosha aptit l-ikel; bdiet tħoss l-isturdamenti, iżda l-leblieba għall-brandy baqgħet u Ġanni qatt ma naqas li johdilha dik il-garra mal-flus.

Għodwa waħda Ganni mar bil-flus tas-soltu u bil-ġarra tal-brandy u x'hin haġbat ma wieġbu haġd. Fetaħ u daħal fir-razzett u jsib lil Gerit mixhuta kobba fl-art, kiesha silġ, imhaġġna mar-ġarra tal-brandy.

Kif sar l-iżbarr fuq il-katavru ta' mamma Gerit, it-tobba iddikjaraw li kellha fwiedha maħruġin bl-ispirtu. Tabib qal lil siehbu, "Kienet tgħix għoxrin sena oħra li kieku ma tathiex għax-xorb".